

# విశ్వసేన వాయిస్

VISWASENA VOICE TELUGU DAILY

**విశ్వసేన వాయిస్, దిన పత్రిక**

లో పనిచేయుటకు తెలంగాణ రాష్ట్రంలో  
జిల్లాల, నియోజకవర్గాల మరియు మండల  
వారిగా రిపోర్టర్లు కావలెను ఫోన్ నెంబర్:  
9440701703

హైదరాబాద్ సంచిక: 02 సంపుటి: 218 తేదీ: శుక్రవారం 17 - 04 - 2026 ఎడిటర్: ఎం రవీందర్ పేజీలు: 06 వేల: 04

## వార్షికోత్సవం రాష్ట్రపతి ద్రౌపది ముర్తు పర్యటన



- సేవగ్రామ్ ఆశ్రమాన్ని సందర్శించిన ప్రథమ పౌరురాలు
- గాంధీజీ నివాసం.. స్వాతంత్ర్య పోరాట కేంద్రం సందర్శన
- బాపు, బా చిత్రపటాలకు ఘనంగా నివాళులు
- సుస్థిరతకు చిహ్నంగా ఆశ్రమ ప్రాంగణంలో మొక్క నాటిన రాష్ట్రపతి

## జగన్ పై మంత్రి నారా లోకేశ్ ధ్వజమెత్తు జాతీయ చిహ్నాల ప్రదర్శన

- రాష్ట్ర అభివృద్ధిని అడ్డుకోవడం పై ఆగ్రహం
- రక్షణ రంగం కంపెనీని అడ్డుకోవడం పై తీవ్ర విమర్శలు
- వైసీపీ తీరును 'సైకోయిజం'గా అభివర్ణించిన ఐటీ మంత్రి

**విశ్వసేన వాయిస్, ఏప్రిల్ 16, ఆమరావతి:** ఆంధ్రప్రదేశ్ రాష్ట్ర ఐటీ విద్యాశాఖ మంత్రి నారా లోకేశ్, ప్రతిపక్ష వైసీపీ అధినేత జగన్ మోహన్ రెడ్డిని ఉద్దేశిస్తూ తీవ్రస్థాయిలో విమర్శలు గుప్పించారు. రాష్ట్రానికి పెట్టుబడులు, మంచి చేసే కంపెనీలు వస్తుంటే రాజకీయ కారణాలతో అడ్డుకోవడం అత్యంత దుర్మార్గమని ఆయన మండిపడ్డారు. దేశ రక్షణకు ఉపయోగపడే అధునాతన బోటు తయారు చేసే కంపెనీని కూడా రాష్ట్రం నుండి వెళ్లగొడతామని ఆనందం జగన్ యొక్క విధ్వంసకర మనస్తత్వానికి నిదర్శనమని లోకేశ్ ఘాటుగా వ్యాఖ్యానించారు. అభివృద్ధిని అడ్డుకోవడమే లక్ష్యంగా పెట్టుకున్న వైసీపీ తీరు కేవలం 'సైకోయిజం' తప్ప మరొకటి కాదని ఆయన సోషల్ మీడియా వేదికగా దుయ్యబట్టారు.



## పై 'పిల్' తిరస్కరణ - సుప్రీంకోర్టు కీలక వ్యాఖ్యలు



**విశ్వసేన వాయిస్, ఏప్రిల్ 16, న్యూఢిల్లీ:** జాతీయ పతాకంపై ఉండే అశోక చక్రాన్ని ప్రదర్శించే తీరుపై దాఖలైన ఒక ప్రజాప్రయోజన వ్యాజ్యాన్ని విచారించేందుకు సుప్రీంకోర్టు నిరాకరించింది. ఇటువంటి సాంకేతిక అంశాలపై ప్రతి చిన్న విషయానికి భావోద్వేగాలకు లోనుకావాల్సిన అవసరం లేదని ధర్మాసనం స్పష్టం చేసింది. దేశ గౌరవం అనేది కేవలం చిహ్నాల్లోనే కాదు, ప్రవర్తనలో కూడా ఉండాలని సూచిస్తూ ఈ పిటిషన్ ను న్యాయస్థానం కొట్టిసింది. జాతీయ చిహ్నాల పట్ల గౌరవం ఉండటం మంచిదే అయినప్పటికీ, వాటిని న్యాయపరమైన వివాదాలుగా మార్చడం సరికాదని కోర్టు అభిప్రాయపడింది. వారణాసిలోని ఒక ప్రధాన కూడలిలో ఏర్పాటు చేసిన అశోక చక్రం ఆకృతిని ఉదాహరణగా చూపుతూ న్యాయవాది సచిన్ గుప్తా ఈ వ్యాజ్యాన్ని దాఖలు చేశారు. దీనిపై ప్రధాన న్యాయమూర్తి జస్టిస్ సూర్యకాంత్ నేతృత్వంలోని ధర్మాసనం విచారణ చేపట్టింది. ఈ సందర్భంగా పిటిషనర్ తీరుపై ధర్మాసనం కొంత అసహనం వ్యక్తం చేస్తూ.. కోర్టుల విలువైన సమయాన్ని వృధా చేయకుండా,

## డీలిమిటేషన్ పై రేవంత్ రెడ్డి వ్యాఖ్యలు హాస్యాస్పదం

- బీజేపీ ఎంపీ తేజస్వీ సూర్య
- జీఎస్ డీపీ ఆధారంగా లోక్ సభ సీట్ల విభజన ప్రతిపాదనపై ధ్వజం
- కాంగ్రెస్ విభజన రాజకీయంపై పార్లమెంటులో విమర్శల వర్షం

**విశ్వసేన వాయిస్, ఏప్రిల్ 16, న్యూఢిల్లీ:** లోక్ సభ నియోజకవర్గాల పునర్విభజన (డీలిమిటేషన్) ప్రక్రియపై తెలంగాణ ముఖ్యమంత్రి రేవంత్ రెడ్డి చేస్తున్న వ్యాఖ్యలను బీజేపీ యువ ఎంపీ తేజస్వీ సూర్య తీవ్రంగా తప్పుబట్టారు. రాష్ట్రాల స్థూల రాష్ట్రీయ ఉత్పత్తి ఆధారంగా లోక్ సభ సీట్ల సంఖ్యను పెంచాలన్న రేవంత్ రెడ్డి ప్రతిపాదన అత్యంత మూర్ఖంగా ఉందని,



## వార్ధాలో రాష్ట్రపతి ద్రౌపది ముర్తు పర్యటన

### మొదటి పేజీ తరువాత

విశ్వసన వాయిస్, ఏప్రిల్ 16, న్యూఢిల్లీ: భారత రాష్ట్రపతి ద్రౌపది ముర్తు మహారాష్ట్రలోని వార్ధా జిల్లాలో పర్యటించారు. ఈ సందర్భంగా ఆమె భారత స్వాతంత్ర్య పోరాటంలో అత్యంత కీలక కేంద్రంగా వెలుగొందిన, మహాత్మా గాంధీ నివాసమైన 'సేవాగ్రామ్ ఆశ్రమాన్ని' సందర్శించారు. చారిత్రక ప్రాధాన్యత కలిగిన ఈ ఆశ్రమానికి చేరుకున్న రాష్ట్రపతికి స్థానిక అధికారులు మరియు ఆశ్రమ నిర్వాహకులు ఘన స్వాగతం పలికారు. బాపు నడయాడిన ఈ పవిత్ర స్థలాన్ని సందర్శించడం ద్వారా స్వాతంత్ర్య ఉద్యమ కాలం నాటి స్ఫురుతులను ఆమె నెమరువేసుకున్నారు. ఆశ్రమ పర్యటనలో భాగంగా రాష్ట్రపతి ద్రౌపది ముర్తు అక్కడ ఉన్న వివిధ చారిత్రక కట్టడాలను క్షుణ్ణంగా పరిశీలించారు. ఆది నివాస్, బా కుటీ, బాపు కుటీతో పాటు గాంధీజీ కార్యాలయాన్ని ఆమె సందర్శించారు. ఈ కుటీరాలు మహాత్మా గాంధీ గడిపిన

అత్యంత సాధారణ మరియు క్రమశిక్షణతో కూడిన జీవనశైలిని ప్రతిబింబిస్తున్నాయని ఆమె అభిప్రాయపడ్డారు. బాపు ఆశయాలు మరియు ఆయన సరళమైన జీవన విధానం నేటి తరానికి ఎంతో స్ఫూర్తిదాయకమని, భారతీయతకు అవి అసలైన చిరునామా అని ఈ సందర్భంగా పేర్కొన్నారు. అనంతరం రాష్ట్రపతి మహాత్మా గాంధీ (బాపు) మరియు కస్తూర్బా గాంధీ (బా) చిత్రపటాలకు పూలమాలలు వేసి ఘనంగా నివాళులర్పించారు. దేశం కోసం వారు చేసిన త్యాగాలను, అందించిన అపారమైన సహాయాలను స్మరించుకున్నారు. ఆశ్రమ వాతావరణం తనకు ఎంతో ప్రశాంతతను మరియు ఉత్తేజాన్ని ఇచ్చిందని ఆమె తెలిపారు. గాంధీజీ ఆలోచనలు ప్రపంచవ్యాప్తంగా శాంతి స్థాపనకు మార్గదర్శకాలుగా నిలుస్తున్నాయని, సేవాగ్రామ్ అటువంటి మహోన్నత ఆలోచనలకు జన్మస్థలమని కొనియాడారు. పర్యావరణ పరిరక్షణ మరియు సుస్థిరతపై తనకున్న నిబద్ధతను చాటుతూ రాష్ట్రపతి ఆశ్రమ ప్రాంగణంలో

ఒక మొక్కను నాటారు. ప్రకృతితో మమేకమై జీవించాలనే గాంధీజీ సందేశాన్ని గౌరవిస్తూ ఆమె ఈ కార్యక్రమాన్ని చేపట్టారు. ప్రతి ఒక్కరూ పర్యావరణాన్ని కాపాడుకోవాలని, భవిష్యత్ తరాలకు పచ్చని ప్రకృతిని అందించాలని ఆమె పిలుపునిచ్చారు. రాష్ట్రపతి స్వయంగా మొక్క నాటడం చూసి ఆశ్రమ సభ్యులు మరియు స్థానికులు హర్షం వ్యక్తం చేశారు. ఈ పర్యటనలో రాష్ట్రపతి వెంట మహారాష్ట్ర గవర్నర్ మరియు ఇతర ఉన్నతాధికారులు పాల్గొన్నారు. సేవాగ్రామ్ ఆశ్రమ విశిష్టతను, అక్కడ భద్రపరిచిన గాంధీజీ వస్తువుల ప్రాముఖ్యతను అధికారులు ఆమెకు వివరించారు. రాష్ట్రపతి పర్యటన దృష్ట్యా వార్ధా జిల్లాలో భారీ భద్రతా ఏర్పాట్లు చేశారు. ఆశ్రమ సందర్శన అనంతరం ఆమె తన పర్యటనలో భాగంగా ఇతర అధికారిక కార్యక్రమాల్లో పాల్గొనేందుకు బయలుదేరి వెళ్లారు. ఈ సందర్శన దేశంలోని గాంధేయవాదులలో మరియు స్వాతంత్ర్య సమరయోధుల వారసులలో సూతనోత్సాహాన్ని నింపింది.

## జాతీయ చిహ్నాల ప్రదర్శన పై 'పిల్' తిరస్కరణ

### మొదటి పేజీ తరువాత

సమాజానికి ఉపయోగపడే నిర్మాణాత్మకమైన అంశాలను కోర్టు ముందుకు తీసుకురావచ్చు కదా అని సూచించింది. ఇటువంటి ఫిర్యాదులు ఉన్నప్పుడు నేరుగా న్యాయస్థానానికి రాకుండా, సంబంధిత అధికారుల దృష్టికి తీసుకెళ్లి పరిష్కరించుకోవాలని హితవు పలికింది. విచారణ సమయంలో పిటిషనర్ సవినీ గుప్తా గతంలో దాఖలు చేసిన వ్యాజ్యాల అంశం కూడా చర్చకు వచ్చింది. ఆయన గతంలో వేసిన 25 పిటిషన్లు ఆధారరహితంగా ఉన్నాయని గుర్తించిన కోర్టు, వాటిని ఉపసంహరించుకోవాలని సూచించడంతో ఆయన వెనక్కి తీసుకున్నారు. తాజాగా ఆయన మరో 47 పిటిషన్లను దాఖలు చేయడంపై ధర్మాసనం ఆశ్చర్యం వ్యక్తం చేసింది. అందులో అర్ధరహితంగా ఉన్నవాటిని తక్షణమే ఉపసంహరించుకోవాలని ఆదేశించింది. దీనికి అంగీకరించిన పిటిషనర్, కోర్టు సూచన మేరకు ఆ పిటిషన్లను వెనక్కి తీసుకుంటానని ధర్మాసనానికి విన్నవించారు. దేశభక్తి మరియు గౌరవం గురించి ప్రస్తావిస్తూ ధర్మాసనం చేసిన వ్యాఖ్యలు ఈ సందర్భంగా విశేషంగా నిలిచాయి. "తల్లులు మరియు

సోదరీమణులకు మనం ఇచ్చే గౌరవమే దేశానికి ఇచ్చే అసలైన గౌరవం" అని కోర్టు పేర్కొంది. జాతీయ పతాకం లేదా చిహ్నాల పట్ల గౌరవం అనేది మన అంతరాత్మలో ఉండాలని, అది కేవలం బహిరంగ ప్రదర్శనలకు మాత్రమే పరిమితం కాకూడదని హితబోధ చేసింది. ఇలాంటి చిన్న చిన్న సాంకేతిక లోపాలను సాకుగా చూపి న్యాయప్రక్రియను అడ్డుకోవద్దని కోర్టు హెచ్చరించింది. ప్రజాప్రయోజన వ్యాజ్యాలు అనేవి నిజమైన సామాజిక సమస్యల పరిష్కారం కోసం ఉద్దేశించినవని, వాటిని వ్యక్తిగత ప్రచారం కోసం లేదా చిన్న విషయాల కోసం నిపుణులు అభిప్రాయపడుతున్నారు. సుప్రీంకోర్టు ఇచ్చిన ఈ తీర్పు భవిష్యత్తులో ఇటువంటి పిటిషన్ల సంఖ్యను తగ్గించే అవకాశం ఉంది. జాతీయ చిహ్నాల విషయంలో ప్రభుత్వం ఇప్పటికే కొన్ని నిబంధనలను రూపొందించినందున, వాటిని అమలు చేసే బాధ్యత అధికారులపై ఉంటుందని కోర్టు గుర్తు చేసింది. సంబంధిత అధికారుల స్పందన చూసిన తర్వాతే న్యాయస్థానాన్ని ఆశ్రయించడం సరైన పద్ధతి అని న్యాయమూర్తులు స్పష్టం చేశారు.

## జగన్ పై మంత్రి నారా లోకేశ్ ధ్వజమెత్తు

### మొదటి పేజీ తరువాత

రాష్ట్రానికి వస్తున్న ఈ రక్షణ రంగ సంస్థ ద్వారా స్థానిక మత్స్యకారుల పిల్లలకు వెయ్యికి పైగా ఉద్యోగ అవకాశాలు లభిస్తాయని లోకేశ్ వివరించారు. నిరుద్యోగ యువతకు ఉపాధి లభిస్తుంటే సంతోషించాల్సింది పోయి, కంపెనీని తరిమేస్తామని బెదిరించడం రాక్షస మనస్తత్వమే అవుతుందని ఆయన ఆవేదన వ్యక్తం చేశారు. గతంలో కూడా అనేక పరిశ్రమలను రాష్ట్రం నుండి వెళ్లగొట్టిన చరిత్ర వైసిపీదని, ఇప్పుడు మరోసారి అదే పంథాను అవలంబిస్తూ యువత భవిష్యత్తును జగన్ నాశనం చేస్తున్నారని ఆరోపించారు. ప్రతిపక్షం తీరు రాష్ట్ర ప్రయోజనాలకు గొడ్డలి పెట్టుగా మారినందున ఆయన తీవ్రస్థాయిలో ధ్వజమెత్తారు. లోకేశ్ తన పోస్ట్ లో జగన్ పై పరోక్షంగా వ్యక్తిగత విమర్శలు కూడా చేశారు. సొంత కుటుంబ సభ్యులనే దూరం చేసుకున్న వ్యక్తికి, దేశం పట్ల భక్తి గానీ, రాష్ట్రం పట్ల ప్రేమ గానీ

ఉండదని విమర్శించారు. "తల్లిని తరిమేశారు, చెల్లిని గెంటేశారు.. నిలువెల్లా స్వార్థం, మనసంతా విధ్వంసం నింపుకున్న వ్యక్తికి దేశం అంటే ద్వేషం ఉండటంలో ఆశ్చర్యం లేదు" అంటూ ఘాటు వ్యాఖ్యలు చేశారు. కట్టిన నిర్మాణాలను కూలుస్తామని, అమరావతిని మారుస్తామని అనడం జగన్ యొక్క దుర్మార్గుత్వం ఆలోచనలకు పరాకాష్ట అని ఆయన నిలదీశారు. రప్పా రప్పా నరుకుతాం అనే భాషను వాడుతూ భయోత్పాతం సృష్టించడం ప్రజలంతా గమనిస్తున్నారని అన్నారు. రాష్ట్ర పునర్నిర్మాణం కోసం కూటమి ప్రభుత్వం అవార్జిశలు కృషి చేస్తుంటే, వైసిపీ మాత్రం ప్రతి అడుగులో అడ్డంకులు సృష్టిస్తోందని లోకేశ్ మండిపడ్డారు. కంపెనీలను వెళ్లగొడతామని బెదిరించడం వల్ల భవిష్యత్తులో పెట్టుబడిదారులు రాష్ట్రానికి వచ్చేందుకు భయపడే అవకాశం ఉందని ఆందోళన వ్యక్తం చేశారు. జగన్ తన రాజకీయ ఉనికి కోసం రాష్ట్ర భవిష్యత్తును పణంగా పెడుతున్నారని ఆగ్రహం వ్యక్తం

చేశారు. ఈ విధ్వంసకర రాజకీయాలను ప్రజలు ఎన్నటికీ క్షమించరని, అభివృద్ధి నిరోధకులైన వైసిపీకి తగిన బుద్ధి చెబుతారని ఆయన హెచ్చరించారు. ప్రస్తుతం లోకేశ్ చేసిన ఈ వ్యాఖ్యలు రాష్ట్ర రాజకీయాల్లో పెద్ద దుమారాన్ని రేపుతున్నాయి. ముఖ్యంగా రక్షణ రంగ కంపెనీ మరియు మత్స్యకార యువత ఉద్యోగాల అంశం చర్చనీయాంశంగా మారింది. ప్రభుత్వం పారిశ్రామికాభివృద్ధికి పెద్దపీట వేస్తుంటే, ప్రతిపక్షం దానిని ఏ విధంగా అడ్డుకుంటుందో లోకేశ్ తన పోస్ట్ ద్వారా ప్రజలకు వివరించే ప్రయత్నం చేశారు. జగన్ మోహన్ రెడ్డి వైఖరి మారకపోతే రాష్ట్రం మరిన్ని ఇబ్బందులు ఎదుర్కోవాల్సి వస్తుందని ఆయన స్పష్టం చేశారు. ఈ క్రమంలో వైసిపీ శ్రేణుల నుంచి కూడా లోకేశ్ విమర్శలకు ప్రతిస్పందన వచ్చే అవకాశం ఉండటంతో ఏపీ రాజకీయాలు మరోసారి వేడెక్కాయి.

## డీలిమిటేషన్ పై రేవంత్ రెడ్డి వ్యాఖ్యలు హాస్యాస్పదం

### మొదటి పేజీ తరువాత

అయన మాటలు విని ప్రజలు నవ్వుకుంటున్నారని ఎద్దేవా చేశారు. లోక్ సభలో 131వ రాజ్యాంగ సవరణ బిల్లుపై జరిగిన చర్చలో పాల్గొన్న సూర్య, డీలిమిటేషన్ అంశాన్ని సాకుగా చూపి వివక్షలు రాజకీయ లబ్ధి పొందాలని చూస్తున్నారని మండిపడ్డారు. ఆదాయం ప్రాతిపదికన ఓట్లు లేదా ప్రాతినిధ్యం ఇవ్వాలనుకుంటే, దేశంలో అత్యధిక ఆదాయం ఉన్న అంబానీ వంటి వారికి లక్షల ఓట్లు ఇవ్వాలి వస్తుందని ఆయన చురక అంటించారు. డీలిమిటేషన్ వల్ల దక్షిణాది రాష్ట్రాలకు అన్యాయం జరుగుతుందన్న వివక్షల వాదనలో వాస్తవం లేదని తేజస్వీ సూర్య స్పష్టం చేశారు. కేవలం రాజకీయ ప్రయోజనాల కోసం ప్రతిపక్ష పార్టీలు దక్షిణాది ప్రజలను తప్పుదారి పట్టిస్తున్నాయని ఆవేదన వ్యక్తం చేశారు. రాష్ట్రాల ఆదాయం అనేది ఏటా మారుతూ ఉంటుందని, దానిని నియోజకవర్గాల పునర్విభజనకు ప్రాతిపదికగా తీసుకోవాలని చెప్పడం రాజ్యాంగ విరుద్ధమని అభిప్రాయపడ్డారు. డీలిమిటేషన్ అనేది జనాభా ప్రాతిపదికన జరిగే ప్రక్రియ అని, దీనిపై అనవసర భయాందోళనలు సృష్టించడం సరికాదని హితవు పలికారు.

మహిళా రిజర్వేషన్ బిల్లును అడ్డుకునేందుకే వివక్షలు ఈ రకమైన వివాదాలను తెరపైకి తెస్తున్నాయని ఆగ్రహం వ్యక్తం చేశారు. గత ప్రభుత్వాలు మహిళా రిజర్వేషన్ బిల్లును దశాబ్దాల పాటు పెండింగ్ లో పెట్టాయని, ఇప్పుడు మోదీ ప్రభుత్వం దానిని అమలు చేసేందుకు సిద్ధమవుతుంటే అడ్డంకులు సృష్టిస్తున్నాయని సూర్య ఆరోపించారు. మహిళలకు చట్టసభల్లో ప్రాతినిధ్యం పెంచడం ఇష్టం లేకనే డీలిమిటేషన్ ను అడ్డం పెట్టుకుని వివక్షలు యూటర్స్ తీసుకుంటున్నారని విమర్శించారు. ఒకవైపు మహిళా సాధికారత గురించి మాట్లాడుతూనే, మరోవైపు దానికి సంబంధించిన బిల్లును నీరుగార్చేందుకు కుట్రలు చేస్తున్నారని ధ్వజమెత్తారు. బీజేపీ ప్రభుత్వం మహిళల గౌరవానికి మరియు దేశ ప్రయోజనాలకు అత్యంత ప్రాధాన్యత ఇస్తుందని ఆయన ఈ సందర్భంగా పునరుద్ఘాటించారు. ఆంధ్రప్రదేశ్, తెలంగాణ రాష్ట్రాల విభజన సమయంలో కాంగ్రెస్ పార్టీ అనుసరించిన విధానాన్ని తేజస్వీ సూర్య తీవ్రంగా తప్పుబట్టారు. నాడు కాంగ్రెస్ చేసిన విభజన ట్రిటివ్ వారి విభజన కంటే దారుణంగా ఉందని, అది భారత్-పాకిస్థాన్ విభజనను

తలపించిందని మండిపడ్డారు. కాంగ్రెస్ తీసుకున్న అనాలోచిత నిర్ణయాల వల్లనే నేటికీ రెండు రాష్ట్రాల మధ్య నీళ్లు, నిధులు మరియు ఆస్తుల విషయంలో ఘర్షణ వాతావరణం నెలకొందని విమర్శించారు. రెండు రాష్ట్రాల ప్రజల మనోభావాలను దెబ్బతీసేలా కాంగ్రెస్ వ్యవహరించిందని, నేడు కూడా అదే రకమైన ప్రాంతీయ విద్వేషాలను రేకెత్తించేందుకు ప్రయత్నిస్తోందని ఆయన హెచ్చరించారు. దక్షిణాది రాష్ట్రాల అభివృద్ధికి మోదీ ప్రభుత్వం కట్టుబడి ఉందని, డీలిమిటేషన్ వల్ల ఏ రాష్ట్రానికి నష్టం కలగకుండా చూసే బాధ్యత కేంద్రానిదని సూర్య భరోసా ఇచ్చారు. ప్రతిపక్షాలు సృష్టించే గందరగోళానికి ప్రజలు గురికావద్దని కోరారు. రేవంత్ రెడ్డి వంటి బాధ్యతాయుతమైన పదవిలో ఉన్న వ్యక్తులు రాజ్యాంగబద్ధమైన ప్రక్రియలపై అవగాహనతో మాట్లాడాలని హితవు పలికారు. సభలో సూర్య ప్రసంగం సమయంలో బీజేపీ సభ్యులు హర్షధ్వజాలు వ్యక్తం చేయగా, ప్రతిపక్ష సభ్యులు అభ్యంతరం వ్యక్తం చేయడంతో కొద్దిసేపు వాగ్వాదం చోటుచేసుకుంది. మొత్తానికి డీలిమిటేషన్ అంశం పార్లమెంటు వేదికగా మరోసారి వేడిని రాజేసింది.



# మొక్కజొన్న కొనుగోలు కేంద్రాలు పెంచాలి

## తెలంగాణ రైతు సంఘం నేతలు నున్నా బొంతు

**విశ్వసన వాయిస్, ఏప్రిల్ 16, ఖమ్మం:** జిల్లాలో రెండు లక్షల ఎకరాల విస్తీర్ణంలో మొక్కజొన్న సాగు చేసే పంట అమ్ముటకు రైతులు తీవ్ర ఇబ్బందుల్లో ఉన్న ముగ్గురు మంత్రులు పట్టించుకోవడం లేదని తెలంగాణ రైతు సంఘం రాష్ట్ర నాయకులు నున్నా నాగేశ్వరరావు జిల్లా కార్యదర్శి బొంతు రాంబాబు అన్నారు. ఖమ్మం సుందరయ్య భవన్ లో తెలంగాణ రైతు సంఘం జిల్లా కమిటీ నిర్వహించిన మీడియా సమావేశంలో నున్నా నాగేశ్వరరావు, బొంతు రాంబాబు మాట్లాడుతూ ఖమ్మం జిల్లాలో 17 మొక్కజొన్న కొనుగోలు కేంద్రాలు ప్రారంభించిన అధికారులు బుధవారం వరకు నాలుగు కొనుగోలు కేంద్రాల్లో ఒక గింజ కూడా కొనుగోలు చేయలేదు అన్నారు, కొన్ని కొనుగోలు కేంద్రాలకు మార్కెట్ ఫెడ్ ఐడి నెంబర్ కూడా క్రియేట్ చేయలేదు అన్నారు. సత్తుపల్లి నియోజకవర్గం లో ఒక మొక్కజొన్న కొనుగోలు కేంద్రం మంజూరు లేదు, వైరా నియోజకవర్గంలో ఒకటి ప్రారంభం చేసిన అధికారులు రెండోవ సెంటర్ కు ఐడి నెంబర్ ఇవ్వలేదు అని అన్నారు. జిల్లా లో ఇప్పటివరకు 1982 మంది రైతులు



నుంచి మొక్కజొన్న కొనుగోలు చేయడం జరిగింది. అని రెండు లక్షల ఎకరాల విస్తీర్ణంలో మొక్కజొన్న సాగు చేయడం జరిగింది అని ఎనిమిది లక్షల క్వింటాళ్ల దిగుబడి వచ్చే అవకాశం ఉందని మొత్తం పంట ప్రభుత్వం కొనుగోలు చేయాలని డిమాండ్ చేశారు. కేంద్ర ప్రభుత్వం ఎకరాకు 26 క్వింటాళ్ల నిబంధన ఎత్తివేయాలి అని అన్నారు, అవసరమైతే రాష్ట్ర ప్రభుత్వం మొత్తం పంట కొనుగోలు చేయాలని డిమాండ్ చేశారు. కౌలు రైతులు చాలా తీవ్రంగా నష్టపోతున్నారు. భూ పట్టాదారు నేరుగా కొనుగోలు కేంద్రాలకు వచ్చి వేలిముద్రలు బయ్యెమెట్రిక్ చేయాలని ప్రభుత్వం నిబంధన వల్ల భూ యజమానులు ఇతర రాష్ట్రాలు, ఇతర దేశాల్లో ఉండటం వల్ల పంట

అమ్ముకోలేని పరిస్థితి ఉందని, కొందరి వేలిముద్రలు బయ్యెమెట్రిక్ తీసుకోవడం లేదు అన్నారు. ధాన్యం కొనుగోలు కేంద్రాలు ప్రారంభం చేసిన మిల్లులు ఎలాంటి లేకపోవడం, మిల్లర్లు ధాన్యం దిగుమతి కి అంగీకారం లేకపోవడం వల్ల ధాన్యం కొనుగోలు కూడా జరగడం లేదని అన్నారు, రైతులకు అవసరమైన గన్ని సంచులు సరఫరా చేయాలి అని డిమాండ్ చేశారు. జిల్లా లో మొక్కజొన్న, వరి సాగు దృష్టిలో ఉంచుకొని అవసరమైన ప్రతి రెవెన్యూ గ్రామంలో మొక్కజొన్న వరి ధాన్యం కొనుగోలు కేంద్రాలు ఏర్పాటు చేయాలి అని కోరారు. ఈ సమావేశంలో తెలంగాణ రైతు సంఘం జిల్లా ఉపాధ్యక్షులు ఎస్ కె మీరా, వాసిరెడ్డి ప్రసాద్ తదితరులు పాల్గొన్నారు.

## తెలంగాణ ఉద్యమ కారులారా ఏప్రిల్ 18న చలో హైదరాబాద్

### ఉద్యమ కారుల ఫోరం ఉమ్మడి ఖమ్మం జిల్లా కన్వీనర్ డాక్టర్ పాలకుర్తి కృష్ణ



**విశ్వసన వాయిస్, ఏప్రిల్ 16, ఖమ్మం:** తెలంగాణ మలిదశ ఉద్యమ కారులకు కాంగ్రెస్ ప్రభుత్వం ఇచ్చిన హామీల అమలు చేయడంలో కాలయాపన చేయడం సరైనది కాదని వెంటనే హామీలు అమలు చేసి ఉద్యమ కారులను ఆదుకోవాలని తెలంగాణ ఉద్యమ కారుల ఫోరం ఉమ్మడి ఖమ్మం జిల్లా కన్వీనర్ డాక్టర్ పాలకుర్తి కృష్ణ, తెలంగాణ ఉద్యమ కారుల ఫోరం ఉమ్మడి ఖమ్మం జిల్లా మీడియా కన్వీనర్ మంద వెంకటేశ్వర్లు ప్రభుత్వాన్ని డిమాండ్ చేశారు. గురువారం స్థానిక బికే బజార్ లో గల తెలంగాణ ఉద్యమ కారుల ఫోరం ఖమ్మం జిల్లా కార్యాలయం నందు మలిదశ ఉద్యమ కారులు కేకోతు రవిచంద్ర చౌహాన్ అధ్యక్షతన అత్యవసర సమావేశం జరిగింది. ఈ సందర్భంగా వారు మాట్లాడుతూ, కాంగ్రెస్ ప్రభుత్వం ఎన్నికల సందర్భంగా తెలంగాణ మలిదశ ఉద్యమంలో పాల్గొన్న ఉద్యమ కారులకు కాంగ్రెస్ ప్రభుత్వం అండగా ఉంటుందని కాంగ్రెస్ ప్రభుత్వం ఏర్పాటు అయితే ఉద్యమ కారులకు 250 చదరపు గజాల ఇంటి స్థలంతో పాటు నెలకు రూ. 25 వేల పెన్షన్, హెల్త్ కార్డులు, ఉద్యమ కారులకు గుర్తింపు కార్డులు రవాణా సౌకర్యాలు కోసం ఉపయోగ పడే విధంగా ఇస్తాం అని చెప్పి ఇచ్చిన హామీలను రెండున్నర సంవత్సరాలు కావస్తున్నా నేటికీ కాంగ్రెస్ ప్రభుత్వం కాలయాపన

చేయడం మంచి పద్ధతి కాదని ప్రశ్నించారు. ఈ నేపథ్యంలోనే ఏప్రిల్ 18న తెలంగాణ మలిదశ ఉద్యమంలో పాల్గొన్న ఉద్యమ కారులతో తెలంగాణ ఉద్యమ కారుల ఫోరం ఆధ్వర్యంలో రాష్ట్ర సదస్సు మారోజు వీరన్న ప్రాంగణం మర్రి కృష్ణ రెడ్డి పంక్షన్ హాల్ తారాక నందు నిర్వహించడం జరుగుతుందని ఈ సదస్సుకు ఉద్యమ కారుల హక్కుల సాధన కోసం అధిక సంఖ్యలో ఉద్యమ కారులు కదిలి రావాలని పిలుపునిచ్చారు. ఈ సమావేశంలో బహుజన కార్మిక సంఘం తెలంగాణ మలిదశ ఉద్యమ కారులు తోటపల్లి శ్రీను, తెలంగాణ ఉద్యమ కారుల ఫోరం మహిళ విభాగం రాష్ట్ర ప్రధాన కార్యదర్శి పోతురాజు రమాదేవి, రాష్ట్ర ఉపాధ్యక్షురాలు కొరివి ధనలక్ష్మి, ఖమ్మం జిల్లా ఉపాధ్యక్షురాలు నిమ్మతోట రోజా, ఖమ్మం నగర అధ్యక్షురాలు బొడ్డు గ్లోరీ, మలిదశ ఉద్యమ కారులు మహిళా నాయకురాలు కొప్పుల నాగమణి, జంగిలి అహల్యారాణి, ఖమ్మం జిల్లా అధ్యక్షురాలు జి.మరియకుమారి, ఉద్యమ కారుల ఫోరం పాలేరు నియోజకవర్గం మహిళా కన్వీనర్ కొమ్ము లక్ష్మి, జిల్లా ఉపాధ్యక్షులు మేడగుర్తి పద్మ వతి, ఉద్యమ కారుల ఫోరం జిల్లా కార్యదర్శి కొమ్ము ఉపేందర్, తెలంగాణ ఉద్యమ కారుల ఫోరం పాలేరు ఇంచార్జీ ఎదురుగట్ల చిట్టి మల్లు తదితరులు పాల్గొన్నారు.

# మైనింగ్ మాఫియా గుప్పిట్లో ఏజెన్సీ అధికారుల తీరు పై ఆదివాసీ సంక్షేమ పరిషత్ నిప్పులు

**విశ్వసన వాయిస్, ఏప్రిల్ 16, రంపచోడవరం:** ఏజెన్సీ ప్రాంతంలో మైనింగ్ మాఫియా ఆగడాలకు అడ్డుఅదుపూ లేకుండా



పోతోందని, దీనికి స్థానిక రెవెన్యూ మరియు మైనింగ్ అధికారుల అండదండలే ప్రధాన కారణమని ఆదివాసీ సంక్షేమ పరిషత్ రాష్ట్ర ప్రధాన కార్యదర్శి కుంజా శ్రీను తీవ్రస్థాయిలో ధ్వజమెత్తారు. గురువారం రంపచోడవరంలో నిర్వహించిన పరిషత్ ముఖ్య కార్యక్రమ సమావేశంలో ఆయన మాట్లాడుతూ, అధికారుల ద్వంద్వ నీతిని ఎండగట్టారు. గత 15 ఏళ్లుగా చుప్పరిపాలెంలో నిబంధనలకు విరుద్ధంగా గ్రానైట్ క్వారీలు సాగుతుంటే అధికారులు నిమ్మకు నీరెత్తినట్లు వ్యవహరించడం వెనుక ఉన్న మతలబు ఏమిటని ఆయన ప్రశ్నించారు.

ముడుపులు అందిన చోట ఒకలా, అందనప్పుడు మరోలా వ్యవహరించడం అధికారులకు పరిపాటిగా మారిందని కుంజా శ్రీను ఆరోపించారు. నరసాపురం నల్లరాయి క్వారీల విషయంలో 'పెసా' చట్టాలను, గ్రామసభ తీర్మానాలను పక్కన పెట్టి, కేవలం అక్రమ సంపాదన ధ్యేయంగా నివేదికలు మారుస్తున్నారని మండిపడ్డారు. మైనింగ్ వల్ల పంట పొలాలు నాశనమవుడమే కాకుండా, పేలుళ్ల ధాటికి ఇళ్లు బీటలు వారుతున్నాయని, దీనివల్ల ఆదివాసీలు తీవ్ర ఆర్థిక, ఆరోగ్య ఇబ్బందులకు గురవుతున్నారని ఆయన ఆవేదన వ్యక్తం చేశారు. అధికారులకు మామూళ్లు అందితే చాలు, నిబంధనల ఉల్లంఘనలు

ఉన్నా అన్నీ సక్రమంగానే ఉన్నట్లు తప్పుడు నివేదికలు పంపుతున్నారని, ముడుపులు తగ్గితే కావాలని కొంతమందితో పిటిషన్లు వేయించి నాటకాలు ఆడుతున్నారని విమర్శించారు. షెడ్యూల్ ప్రాంత చట్టాలను తుంగలో తొక్కి సాగుతున్న ఈ అక్రమ మైనింగ్ పై ప్రభుత్వం తక్షణమే స్పందించి కఠిన చర్యలు తీసుకోవాలని ఆయన డిమాండ్ చేశారు. ఈ కార్యక్రమంలో జిల్లా నాయకులు బొరగ గంగరాజు, డివిజన్ కోఆర్డినేటర్ పీఠ ప్రసాద్, బల్లెం గంగాభవాని, బాపి రాజు, కాకురి రాంబాబు, శివాజీ, పెంటయ్య తదితరులు పాల్గొని తమ మద్దతు తెలిపారు.



## నగర అభివృద్ధిలో నాణ్యతే ముఖ్యం

### - ఖమ్మం మున్సిపల్ కమిషనర్ అభిషేక్ అగస్త్య

### జిల్లా కేంద్రంలో నిర్వహించిన నారీ శక్తి కార్యక్రమం



**విశ్వసన వాయిస్, ఏప్రిల్ 16, ఖమ్మం:** జిల్లాలో స్వాగతు వారం రోజు ఖమ్మం జిల్లా కేంద్రంలో నిర్వహించిన నారీ శక్తి కార్యక్రమంలో ప్రయోగపూరితంగా ఇంజనీరింగ్ కళాశాలలో విద్యార్థినిలతో నారీ శక్తి కార్యక్రమం నిర్వహించగా ఈ కార్యక్రమానికి ముఖ్యఅతిథిగా ఖమ్మం జిల్లా అధ్యక్షులు నెల్లూరి కోటేశ్వరరావు, సీనియర్ నాయకులు మందపూసూరూపు హాజరు కావడం జరిగింది. వారు విద్యార్థులకు మహిళా బిల్లు 33 శాతం రిజర్వేషన్ గురించి వివరించి సంతకాల సేకరణ కార్యక్రమం నిర్వహించడం జరిగింది. ఈ సందర్భంగా వారు మాట్లాడుతూ లోక్సభ మరియు రాష్ట్రాల అసెంబ్లీలలో మహిళలకు 33 శాతం సీట్లు కేటాయించడం ద్వారా నిర్ణయాధికారంలో మహిళలకు సముచిత స్థానం లభిస్తుందని అదేవిధంగా స్థానిక సంస్థల్లో ఇప్పటికే మహిళలు రాణిస్తున్నారని, ఇప్పుడు చట్టసభల్లో కూడా అడుగుపెట్టడం ద్వారా మహిళల సమస్యలు, విద్య, ఉపాధి వంటి అంశాలపై

మరింత సమర్థవంతంగా పోరాడవచ్చని తెలిపారు. అంతేకాకుండా దశాబ్దాల కాలంగా పెండింగ్లో ఉన్న ఈ బిల్లు చట్టంగా మారడం భారత ప్రజాస్వామ్య వ్యవస్థలో ఒక మైలురాయి అని కొనియాడారు. ? ఈ సందర్భంగా, ప్రతి మహిళా మేధావి, చదువుకున్న యువతులు రాజకీయాల్లోకి రావాలని, దేశ ప్రగతిలో భాగస్వాములు కావాలని పిలుపునిచ్చారు. మహిళలకు కల్పించిన ఈ రిజర్వేషన్లు కేవలం రాజకీయాలకే పరిమితం కాకుండా, సామాజికంగా మరియు ఆర్థికంగా కూడా వారిని ఉన్నత శిఖరాలకు చేరుస్తాయని పేర్కొన్నారు. ఈ కార్యక్రమానికి కమిటీ సభ్యులు మంద సరస్వతి, పమ్మి అనిత, శాసన ల సాయిరాం, బోయనపల్లి సురేష్, రాష్ట్ర మహిళా మోర్చా నాయకులు విజయ రెడ్డి, జిల్లా ఉపాధ్యక్షులు శ్యామ్ రాతోడ్, కోమతం లక్ష్మినారాయణ, ఈశ్వర, పగడా లలిత, పణి కుమారి, నాగమణి, స్వర్ణ ఉపేంద్రమ్మ తదితరులు పాల్గొన్నారు.

**విశ్వసన వాయిస్, ఏప్రిల్ 16, ఖమ్మం:** నగర అభివృద్ధి పనుల్లో నాణ్యత విషయంలో ఎట్టి పరిస్థితుల్లోనూ రాజీ పడే ప్రసక్తే లేదని ఖమ్మం మున్సిపల్ కమిషనర్ శ్రీ అభిషేక్ అగస్త్య, స్పష్టం చేశారు. నగరంలోని 18వ డివిజన్ పరిధిలోని శ్రీరామ్ హిల్స్ ప్రాంతంలో కొనసాగుతున్న వివిధ ఇంజనీరింగ్ పనులను గురువారం ఆయన క్షేత్రస్థాయిలో పర్యవేక్షించారు. నిర్మాణంలో ఉన్న డ్రైనేజీ వ్యవస్థలు, రహదారుల పనులను ఆయన నిశితంగా పరిశీలించి, పనుల పురోగతిపై సంతృప్తి వ్యక్తం చేస్తూనే, నాణ్యతా ప్రమాణాలను కచ్చితంగా పాటించాలని అధికారులను మరియు కాంట్రాక్టర్లను ఆదేశించారు. క్షేత్రస్థాయి పర్యటనలో భాగంగా కమిషనర్ ప్రతి పనిని నిశితంగా తనిఖీ చేశారు. సిమెంట్ కాంక్రీట్ రోడ్ల మందం, డ్రైనేజీ పైపుల నాణ్యత మరియు ఇతర మౌలిక సదుపాయాల కల్పనలో ప్రభుత్వ ప్రమాణాలను తూచా తప్పకుండా పాటించాలని అధికారులకు దిశానిర్దేశం చేశారు. పనులు పారదర్శకంగా, సమర్థవంతంగా నిర్వహించాలని, ఎక్కడైనా నాణ్యత లోపిస్తే కఠిన చర్యలు తప్పవని ఆయన హెచ్చరించారు. ప్రజలకు దీర్ఘకాలిక ప్రయోజనం చేకూరేలా పక్కా ప్రణాళికతో పనులు పూర్తి చేయాలని సూచించారు.



ప్రభుత్వ నిధుల వినియోగంలో జవాబుదారీతనం ఉండాలని, కేటాయించిన గడువులోగా పనులన్నీ పూర్తి చేసి ప్రజలకు అందుబాటులోకి తీసుకురావాలని కమిషనర్ పేర్కొన్నారు. వర్షాకాలం రాకముందే డ్రైనేజీ పనులను పూర్తి చేయాలని, దీనివల్ల స్థానికులకు ఎటువంటి ఇబ్బందులు కలగకుండా చూడాలని అధికారులను ఆదేశించారు. అభివృద్ధి పనుల వల్ల సామాన్య ప్రజలకు తక్షణ సౌకర్యాలు అందాలని, ఈ విషయంలో ఇంజనీరింగ్ విభాగం అప్రమత్తంగా ఉండాలని తెలిపారు. మున్సిపల్ కమిషనర్ వెంట ఈ పర్యటనలో ఇంజనీరింగ్ అధికారులు, స్థానిక వార్డు ప్రతినిధులు మరియు మున్సిపల్ సిబ్బంది పాల్గొన్నారు. స్థానిక ప్రజలతో మాట్లాడి వారి సమస్యలను అడిగి తెలుసుకున్న కమిషనర్, పెండింగ్లో ఉన్న పనులను వెంటనే

పరిష్కరిస్తామని హామీ ఇచ్చారు. నగరవ్యాప్తంగా అన్ని డివిజన్లలో ఇలాంటి ఆకస్మిక తనిఖీలు కొనసాగుతాయని, నిరంతర పర్యవేక్షణ ద్వారానే ఉత్తమ ఫలితాలను సాధించగలమని ఆయన అభిప్రాయపడ్డారు. ముగింపులో, స్వచ్ఛ భారత్ మరియు నగర సుందరీకరణ లక్ష్యంగా ప్రభుత్వం చేపడుతున్న చర్యలకు ప్రతి ఒక్కరూ సహకరించాలని కమిషనర్ కోరారు. నాణ్యమైన పనుల ద్వారానే నగరానికి కొత్త రూపు వస్తుందని, ప్రజల పనుల రూపంలో వచ్చే ప్రతి రూపాయిని సక్రమంగా వినియోగిస్తున్నామని భరోసా ఇచ్చారు. పనుల పర్యవేక్షణలో సాంకేతిక పరిజ్ఞానాన్ని కూడా వినియోగిస్తూ పారదర్శకతకు పెద్దపీట వేస్తున్నామని వివరించారు. ఈ పర్యటనతో శ్రీరామ్ హిల్స్ ప్రాంత ప్రజలు తమ సమస్యల పరిష్కారంపై హర్షం వ్యక్తం చేస్తున్నారు.

## మెదక్లో 'అరైవ్ అరైవ్' కార్యక్రమం

### - రోడ్డు భద్రతపై కలెక్టర్, ఎస్పీ పిలుపు

**విశ్వసన వాయిస్, ఏప్రిల్ 16, మెదక్:** ప్రజా పాలన ప్రగతి ప్రణాళికలో భాగంగా మెదక్ జిల్లా కేంద్రంలో 'అరైవ్ అరైవ్' పేరుతో రోడ్డు భద్రతపై భారీ అవగాహన కార్యక్రమం నిర్వహించారు. ఈ కార్యక్రమానికి జిల్లా కలెక్టర్ ప్రతిమా సింగ్ మరియు జిల్లా ఎస్పీ డి.వి. శ్రీనివాసరావు ముఖ్య అతిథులుగా హాజరై జ్యోతి ప్రజ్వలన చేసి ప్రారంభించారు. నిత్యం పెరుగుతున్న రోడ్డు ప్రమాదాలను అరికట్టడమే లక్ష్యంగా, వాహనదారుల్లో చైతన్యం తీసుకురావడానికి ఈ కార్యక్రమాన్ని ఉద్దేశించారు. ఈ సందర్భంగా జిల్లా యంత్రాంగం మరియు పోలీసు శాఖ సంయుక్తంగా రోడ్డు భద్రతా నియమాలపై రూపొందించిన పోస్టర్లను ఆవిష్కరించారు. సదస్సులో ఎస్పీ డి.వి. శ్రీనివాసరావు మాట్లాడుతూ జిల్లాలో జరుగుతున్న రోడ్డు ప్రమాదాల పట్ల తీవ్ర ఆందోళన వ్యక్తం చేశారు. చిన్నపాటి నిర్లక్ష్యం కుటుంబాలను రోడ్డున పడేస్తోందని, ప్రతి ఒక్కరూ ట్రాఫిక్ నిబంధనలను స్వచ్ఛందంగా పాటించాలని కోరారు. ద్విచక్ర వాహనదారులు తప్పనిసరిగా ఐఎస్ఐ మార్కు ఉన్న హెల్మెట్ ధరించాలని, కార్లలో ప్రయాణించే వారు సీట్ బెల్ట్ పెట్టుకోవడం మర్చిపోవద్దని సూచించారు. నిబంధనలు పాటించని వారిపై కఠిన చర్యలు తీసుకోవడమే కాకుండా, లైసెన్సులు రద్దు చేసే దిశగా కూడా ఆలోచిస్తున్నామని ఆయన హెచ్చరించారు. మద్యం సేవించి వాహనం నడపడం నేరమే కాకుండా ఆత్మహత్యతో సమానమని ఎస్పీ స్పష్టం చేశారు. మద్యం మత్తులో వాహనాలు నడపడం వల్ల డ్రైవర్తో పాటు

అమాయక బాటసారులు కూడా ప్రాణాలు కోల్పోతున్నారని ఆవేదన వ్యక్తం చేశారు. డ్రైవ్ అండ్ డ్రైవ్ తనిఖీలను జిల్లా వ్యాప్తంగా మరింత ముమ్మరం చేస్తామని, ఎవరైనా పట్టుబడితే జైలు శిక్ష తప్పదని హెచ్చరించారు. వేగ నియంత్రణ పాటిస్తూ, పరిమితికి మించి ప్రయాణికులను ఎక్కించుకోవద్దని ఆటో మరియు క్యాబ్ డ్రైవర్లకు విజ్ఞప్తి చేశారు. జిల్లా కలెక్టర్ ప్రతిమా సింగ్ మాట్లాడుతూ రహదారి భద్రత అనేది కేవలం పోలీసుల బాధ్యత మాత్రమే కాదని, ఇది ప్రతి పౌరుడి బాధ్యత అని పేర్కొన్నారు. ముఖ్యంగా యువత బైక్ రేసింగ్లు మరియు అతివేగానికి దూరంగా ఉండాలని హితవు పలికారు. పాఠశాలలు, కళాశాలల్లో విద్యార్థులకు చిన్నతనం నుంచే ట్రాఫిక్ నియమాలపై అవగాహన కల్పించాలని విద్యాశాఖ అధికారులను ఆదేశించారు. ప్రజా పాలన ప్రగతి ప్రణాళికలో భాగంగా గ్రామ గ్రామాన ఈ 'అరైవ్ అరైవ్' సందేశాన్ని తీసుకెళ్తామని, తద్వారా ప్రమాద రహిత జిల్లాగా మెదక్ను తీర్చిదిద్దతామని ఆమె ఆశాభావం వ్యక్తం చేశారు. ఈ



కార్యక్రమంలో రవాణా శాఖ అధికారులు, పోలీసు సిబ్బంది, విద్యార్థులు మరియు స్వచ్ఛంద సంస్థల ప్రతినిధులు పెద్ద సంఖ్యలో పాల్గొన్నారు. రోడ్డు భద్రతపై చేసిన ప్రతిజ్ఞతో కార్యక్రమం ముగిసింది. అనంతరం రోడ్డు ప్రమాదాల్లో మరణించిన వారి కుటుంబాలకు సానుభూతి తెలుపుతూ, ఇకపై ఇలాంటి ఘటనలు జరగకుండా అందరూ సహకరించాలని కోరారు. కలెక్టర్, ఎస్పీ స్వయంగా వాహనదారులకు రోడ్డు భద్రతా కరపత్రాలను పంపిణీ చేసి, హెల్మెట్ ధరించిన వారిని అభినందించారు. ఈ కార్యక్రమంతో మెదక్ పట్టణంలో రోడ్డు భద్రతపై సామాన్యలో విస్తృత చర్య మొదలైంది.



# చదువు VS అనుభవం

- విజయానికి నిజమైన మార్గం ఏది?
- పుస్తకాల జ్ఞానం, మేధో వికాసానికి బలమైన పునాది
- అనుభవం ఆచరణాత్మక జీవిత పాఠాల అసలు గురువు
- సమతుల్యం పరిపూర్ణ విజయానికి ఏకైక కీలక సూత్రం

**విశ్వసేన వాయిస్, ఏప్రిల్ 16, హైదరాబాద్:** ప్రపంచం వేగంగా మారుతున్న ఈ ఆధునిక కాలంలో “చదువు ముఖ్యమా? లేక అనుభవమా?” అనే చర్చ నిరంతరం కొనసాగుతూనే ఉంది. మానవ వికాసానికి విద్య పునాది అయితే, ఆ పునాదిపై నిర్మించే భవనానికి అనుభవం పటుత్వాన్ని ఇస్తుంది. పాఠశాలలు, కళాశాలలు మనకు సిద్ధాంతాలను, లోక జ్ఞానాన్ని నేర్పుతాయి. ఇవి మన ఆలోచనా విధానాన్ని క్రమబద్ధం చేసి, సమాజంలో ఎలా జీవించాలో ఒక ప్రాథమిక అవగాహనను కల్పిస్తాయి. కానీ వాస్తవ జీవితంలో ఎదురయ్యే సవాళ్లను ఎదుర్కోవడంలో అనుభవం ఇచ్చే ధైర్యం సాటిలేనిది. చదువు మనకు ఒక దిక్కుచిలా పనిచేస్తుంది. సైన్స్, టెక్నాలజీ, ఆర్థిక వ్యవస్థ వంటి సంక్లిష్ట రంగాల్లో లోతైన అవగాహన సాధించాలంటే విద్య తప్పనిసరి. పుస్తకాల ద్వారా లభించే జ్ఞానం మనలో విశ్లేషణాత్మక ఆలోచనను పెంచుతుంది. ఇది ఒక వ్యక్తికి

అనుభవం మనిషికి సహనాన్ని, ఓర్పును మరియు పరిస్థితులకు అనుగుణంగా మారే నేర్పును నేర్పుతుంది, ఇవి ఏ పాఠ్యపుస్తకంలోనూ దొరకవు. చాలా సందర్భాల్లో ఉన్నత చదువులు చదవని వారు కూడా వ్యాపార, రాజకీయ మరియు కళా రంగాల్లో అద్భుతాలు సృష్టించడం మనం చూస్తున్నాం. దీనికి ప్రధాన కారణం వారు పొందిన ప్రాక్టికల్ జ్ఞానం. ఒక సమస్య ఎదురైనప్పుడు సిద్ధాంతాల కంటే కూడా గతంలో చేసిన పనుల నుండి పొందిన అనుభవమే వేగంగా నిర్ణయం తీసుకునేలా చేస్తుంది. అనుభవం ఉన్న వ్యక్తి సంక్షోభ సమయాల్లో ఒత్తిడిని అధిగమించి స్థిరంగా ఉండగలడు. అందుకే మేధావులు అనుభవాన్ని “జీవితం అందించే గొప్ప డిగ్రీ” అని పిలుస్తారు. మరోవైపు, అనుభవం మాత్రమే ఉండి చదువు లేకపోతే ఆధునిక సాంకేతికతను మరియు మారుతున్న నిబంధనలను అర్థం చేసుకోవడంలో ఇబ్బందులు ఎదురుకావచ్చు. చదువు మనిషికి సంస్కారాన్ని, క్రమశిక్షణను నేర్పుతుంది. ఇది సమాజంలో ఇతరులతో ఎలా సంభాషించాలి, వృత్తిపరమైన సంబంధాలను ఎలా

లేదా అనుభవాన్ని కూడా ప్రధాన ప్రమాణంగా తీసుకుంటున్నాయి. యువత కేవలం మార్కుల వేటలోనే పడకుండా, చదువుతో పాటు సామాజిక అవగాహనను, పని పట్ల అనుభవాన్ని పెంచుకోవాలి. విద్యార్థి దశలోనే ఇంటర్నెషియల్ చేయడం, స్వచ్ఛంద సేవా కార్యక్రమాల్లో పాల్గొనడం వంటివి చేస్తే నిజ జీవిత సమస్యలపై అవగాహన వస్తుంది. ఇది వారిలో ఆత్మవిశ్వాసాన్ని పెంచుతుంది. ఏదైనా ఒక విషయాన్ని కేవలం చదవడం కంటే, దానిని స్వయంగా ఆచరించి చూడటంలోనే అనలైన జ్ఞానం దాగి ఉంటుంది. చదువు అనేది గమ్యాన్ని చేరుకోవడానికి కావలసిన వాహనం లాంటిది అయితే, అనుభవం ఆ వాహనాన్ని నడిపే డ్రైవింగ్ స్కిల్ లాంటిది. రెండూ ఉన్నప్పుడే ప్రయాణం సురక్షితంగా, సాఫీగా సాగుతుంది. నేటి విద్యా వ్యవస్థలో కూడా ప్రాక్టికల్ లెర్నింగ్కు ప్రాధాన్యత పెరగాల్సిన అవసరం ఉంది. కేవలం బట్టి పట్టే విధానం కాకుండా, విద్యార్థులు తాము నేర్చుకున్న అంశాలను నిజ జీవితంలో ఎలా ఉపయోగించాలో నేర్చుకోవాలి. అనుభవం పెరిగే కొద్దీ మనిషిలో అహంకారం తగ్గి వినయం పెరుగుతుంది. తప్పుల నుండి నేర్చుకోవడం అనేది మనిషిని గొప్ప వ్యక్తిగా తీర్చిదిద్దుతుంది. అలాగే నిరంతర చదువు మనిషిని ఎప్పటికప్పుడు అప్ డేట్ గా ఉంచుతుంది. కాబట్టి విజయానికి ఇదొక్కటే మార్గం అని చెప్పలేం. చదువు ద్వారా



తర్కబద్ధంగా ఆలోచించే శక్తిని ఇచ్చి, ప్రపంచాన్ని విభిన్న కోణాల్లో చూసేలా చేస్తుంది. సరైన దిశలో నిర్ణయాలు తీసుకునేందుకు చదువు ఒక మార్గదర్శిగా నిలుస్తుంది, ఇది భవిష్యత్తు ప్రయాణానికి అవసరమైన ప్రాథమిక అర్హతను కల్పిస్తుంది. అయితే, కేవలం పుస్తకాలకే పరిమితమైన జ్ఞానం వాస్తవ ప్రపంచంలో అసంపూర్ణంగా మిగిలిపోయే ప్రమాదం ఉంది. తరగతి గదుల్లో నేర్చుకునే సిద్ధాంతాలకు, క్షేత్రస్థాయిలో ఉండే పరిస్థితులకు చాలా వ్యత్యాసం ఉంటుంది. ఈ అంతరాన్ని పూడ్చే అనుభవం. పని చేస్తూ ఎదురయ్యే సమస్యలు, చేసే తప్పులు, సాధించే చిన్న చిన్న విజయాలు మనకు అసలైన పాఠాలు నేర్పుతాయి.

మెరుగుపరుచుకోవాలి అనే విషయాలను బోధిస్తుంది. విద్యావంతుడైన వ్యక్తికి కొత్త విషయాలను త్వరగా గ్రహించే శక్తి ఉంటుంది. ఇది అతని అనుభవాన్ని మరింత వేగంగా మెరుగుపరుచుకోవడానికి తోడ్పడుతుంది. విజయం అనేది ఒక నాణెం అయితే, చదువు మరియు అనుభవం దాని రెండు పార్శ్వాలు వంటివి. చదువు దారిని చూపితే, అనుభవం ఆ దారిలో వచ్చే రాళ్లు, రప్పలను ఎలా అధిగమించి నడవాలో నేర్పుతుంది. ఈ రెండింటి కలయిక ఉన్నప్పుడే ఒక వ్యక్తి పరిపూర్ణత సాధించగలడు. ప్రస్తుత పోటీ ప్రపంచంలో కంపెనీలు కూడా కేవలం సర్టిఫికెట్లను మాత్రమే చూడటం లేదు, ఆ వ్యక్తికి ఉన్న ప్రాక్టికల్ నాలెడ్జ్

పొందిన జ్ఞానాన్ని, అనుభవం ద్వారా పొందిన నైపుణ్యాన్ని కలిపి ఉపయోగించినప్పుడే సమాజానికి మేలు చేసే గొప్ప ఆవిష్కరణలు సాధ్యమవుతాయి. ముగింపుగా, చదువు మరియు అనుభవం పరస్పర విరుద్ధమైనవి కావు, అవి పరస్పర పూరకాలు. చదువు మనకు రెక్కలను ఇస్తే, అనుభవం ఎలా ఎగరాలో నేర్పుతుంది. ఈ రెండింటిని సమతుల్యం చేసుకున్న వ్యక్తులే చరిత్రలో గొప్ప విజేతలుగా నిలిచారు. కాబట్టి ప్రతి ఒక్కరూ విద్యను ఒక సాధనంగా, అనుభవాన్ని ఒక పాఠంగా భావిస్తూ నిరంతర అభ్యాసకులుగా ముందుకు సాగాలి. అప్పుడే ఉన్నత శిఖరాలను అధిరోహించడం సాధ్యమవుతుంది.




## పెద్ది' రిలీజ్ డేట్ ఇంకా సస్పెన్స్

### క్యూట్ లుక్తో ఆకట్టుకున్న రకుల్ ప్రీత్



**విశ్వసేన వాయిస్, ఏప్రిల్ 16, హైదరాబాద్:** ఒకప్పుడు వరుస సినిమాలతో టాలీవుడ్లో స్టార్ హీరోయిన్గా వెలుగొందిన రకుల్ ప్రీత్ సింగ్, ప్రస్తుతం సినిమాల వేగాన్ని తగ్గించినప్పటికీ సోషల్ మీడియాలో మాత్రం తన క్రేజ్ను కొనసాగిస్తోంది. కొత్త కొత్త ఘోటోలు, గ్లామర్ స్టైల్స్ను పంచుకుంటూ అభిమానులను అలరిస్తోంది. తాజాగా ఆమె షేర్ చేసిన ఘోటోలు నెట్టింట వైరల్ అవుతూ అభిమానుల దృష్టిని ఆకర్షిస్తున్నాయి. 'వెంకటాద్రి ఎక్స్ప్రెస్' సినిమాతో తెలుగు ప్రేక్షకులకు పరిచయమైన రకుల్, ఆ సినిమా విజయంతో మంచి గుర్తింపు సంపాదించింది. కెరీర్ పీక్లో ఉన్న సమయంలోనే బాలీవుడ్ వైపు అడుగులు వేసిన

రకుల్ అక్కడ కూడా కొన్ని చిత్రాల్లో నటించింది. అయితే ఆ తర్వాత అవకాశాలు తగ్గడంతో ప్రస్తుతం ఎంపిక చేసుకుని మాత్రమే సినిమాలు చేస్తోంది. తెలుగులో కూడా అవకాశాలు కొంత తగ్గినా, వెబ్ సిరీస్లు మరియు ఇతర ప్రాజెక్టులతో తన కెరీర్ను కొనసాగిస్తోంది. తాజాగా విడుదల చేసిన ఘోటోలలో ఆమె సింపుల్ మరియు క్యూట్ లుక్తో కనిపిస్తూ అభిమానులను ఆకట్టుకుంది. ఆమె స్టైల్, గ్లామర్కు అభిమానుల నుంచి మంచి స్పందన లభిస్తోంది. మొత్తానికి, సినిమాల సంఖ్య తగ్గినా, తన ప్రత్యేక ఆకర్షణతో రకుల్ ప్రీత్ సింగ్ ఇంకా అభిమానుల హృదయాల్లో అదే స్థాయిలో కొనసాగుతోంది.



**విశ్వసేన వాయిస్, ఏప్రిల్ 16, హైదరాబాద్:** గ్లోబల్ స్టార్ రామ్ చరణ్ నటిస్తున్న 'పెద్ది' సినిమా విడుదల తేదీపై ఇంకా స్పష్టత లేకపోవడం సినీ వర్గాల్లో చర్చకు దారితీస్తోంది. ఇప్పటికే పలుమార్లు వాయిదా పడిన ఈ చిత్రం జూన్లో విడుదల అవుతుందని ప్రకటించినప్పటికీ, ఖచ్చితమైన తేదీని వెల్లడించకపోవడం అభిమానుల్లో అనుమానాలు రేకెత్తిస్తోంది. మొదట మార్చి 27న విడుదల కావాల్సిన ఈ చిత్రం ఘాటింగ్ ఆలస్యంతో వాయిదా పడింది. అనంతరం ఏప్రిల్ 30న విడుదల చేస్తామని ప్రకటించినా, ఆ తేదీ కూడా నిలవలేదు. తాజాగా మరోసారి వాయిదా వేస్తూ జూన్లో

విడుదల చేస్తామని ప్రకటించిన చిత్ర బృందం, మంచి అవుట్పుట్ కోసం ఈ నిర్ణయం తీసుకున్నామని తెలిపింది. అయితే డేట్ మాత్రం వెల్లడించలేదు. ఇప్పటికే రెండుసార్లు రిలీజ్ డేట్ మార్చుకోవడంతో, మళ్లీ తేదీ ప్రకటించి మారిన ప్రేక్షకుల్లో నమ్మకం దెబ్బతింటుందనే ఆందోళనతోనే మేకర్స్ జాగ్రత్త పడుతున్నారని సినీ వర్గాల్లో టాక్ వినిపిస్తోంది. అందుకే అన్ని విషయాలు ఖరారు అయిన తర్వాతే అధికారిక తేదీ ప్రకటించాలని భావిస్తున్నట్లు తెలుస్తోంది. మరోవైపు జూన్ నెలలో విడుదలకు సిద్ధమవుతున్న యశ్ నటించిన 'టాక్సిక్' సినిమా కూడా 'పెద్ది' నిర్ణయంపై ప్రభావం చూపుతున్నట్లు సమాచారం. ఆ

సినిమా జూన్ 4న విడుదల అవుతుందా లేదా అన్న అనిశ్చితి కొనసాగుతుండటంతో, దాని పరిస్థితిని బట్టి 'పెద్ది' రిలీజ్ డేట్ను ఖరారు చేయాలని భావిస్తున్నారు. పాన్ ఇండియా స్థాయిలో భారీ అంచనాలు ఉన్న ఈ రెండు సినిమాలు ఒకేసారి విడుదలైతే వసూళ్లపై ప్రభావం పడే అవకాశం ఉందని భావించి, సోలో రిలీజ్ కోసం ప్రయత్నాలు జరుగుతున్నాయి. ఏదేమైనా, 'పెద్ది' విడుదల తేదీపై పూర్తి క్లారిటీ రావాలంటే ఇంకొన్ని రోజులు వేచి చూడాల్సిందే. అభిమానులు మాత్రం త్వరగా అధికారిక ప్రకటన రావాలని ఆసక్తిగా ఎదురుచూస్తున్నారు.

## కూరగాయల ధరలు మంట



**విశ్వసేన వాయిస్, ఏప్రిల్ 16, హైదరాబాద్:** సామాన్య వంటింట్లో కూరగాయల ధరలు ఒక్కసారిగా పెరిగి భారంగా మారాయి. గత కొద్దిరోజులుగా స్థిరంగా ఉన్న ధరలు అకాల వర్షాలు, వేసవి తీవ్రత కారణంగా పెరిగి వినియోగదారులను ఆందోళనకు గురిచేస్తున్నాయి. పంటలు దెబ్బతినడంతో మార్కెట్కు సరఫరా తగ్గిపోవడం ఈ పెరుగుదలకు ప్రధాన కారణంగా భావిస్తున్నారు. హైదరాబాద్లోని

ప్రధాన రైతు బజార్లలో ధరలు గణనీయంగా పెరిగాయి. ఇటీవల వరకు కిలో రూ.10 వద్ద లభించిన టమాటా ధర ఇప్పుడు రూ.23కు చేరింది. అలాగే బీన్స్ కిలో రూ.60, బెండకాయ రూ.35కు అమ్ముడవుతున్నాయి. సరఫరా మరింత తగ్గితే ధరలు ఇంకా పెరిగే అవకాశం ఉందని వ్యాపారులు చెబుతున్నారు. ఆంధ్రప్రదేశ్లో కూడా ఇదే పరిస్థితి కొనసాగుతోంది. విజయవాడలో టమాటా కిలో రూ.28కు చేరగా,

గుంటూరులో రూ.22 వద్ద ఉంది. అల్లం, వెల్లుల్లి ధరలు కూడా భారీగా పెరిగి సాధారణ ప్రజలకు అందుబాటులో లేకుండా మారుతున్నాయి. అకాల వర్షాల వల్ల పంటలు నష్టపోవడం, ఎండల తీవ్రతతో పూత రాలిపోవడం వంటి కారణాల వల్ల దిగుబడి తగ్గిపోయిందని మార్కెట్ నిపుణులు విశ్లేషిస్తున్నారు. దీనితో మార్కెట్కు వచ్చే లోడ్లు తగ్గి ధరలు పెరుగుతున్నాయి. కూరగాయల ధరలతో పాటు నిత్యావసర వస్తువుల ధరలు కూడా అధికంగా ఉండటంతో మధ్యతరగతి కుటుంబాలపై భారం మరింత పెరుగుతోంది. నెలవారీ ఖర్చులు పెరగడంతో గృహ బడ్జెట్పై తీవ్ర ప్రభావం పడుతోంది. పరిస్థితులు మెరుగుపడకపోతే ధరలు ఇంకా పెరిగే అవకాశం ఉందని నిపుణులు హెచ్చరిస్తున్నారు.

